



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia
Chambres extraordinaires au sein des Tribunaux cambodgiens

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

Kingdom of Cambodia
Nation Religion King

Royaume du Cambodge
Nation Religion Roi

ការិយាល័យសហចៅក្រមស៊ើបអង្កេត

Office of the Co-Investigating Judges
Bureau des co-juges d'instruction

សំណុំរឿងលេខ: ០០៤/០៧-០៩-២០០៩-អ.វ.ត.ក -ក.ស.ច.ស

ចំពោះមុខ : **សហចៅក្រមស៊ើបអង្កេត**

កាលបរិច្ឆេទ : **ថ្ងៃទី ១០ ខែ វិច្ឆិកា ឆ្នាំ ២០១៥**

ភាសា : **ខ្មែរ/អង់គ្លេស [អង់គ្លេស ភាសាដើម]**

ចំណាត់ថ្នាក់ឯកសារ : **សម្ងាត់**

ឯកសារបកប្រែ
TRANSLATION/TRADUCTION
05-Aug-2016, 11:27
ថ្ងៃ ខែ ឆ្នាំ (Date):
CMS/CFO: Sann Rada

ដីកាសម្រេចលើសំណើសុំបំពេញកិច្ចស៊ើបអង្កេតលើកទី ៥ របស់ អោ អាន

ធ្វើជូន :

សហព្រះរាជអាជ្ញា

ជា លាង
Nicholas KOUMJIAN

មេធាវីការពារក្តីអោ អាន

ម៉ូ លុផ្ស
Richard ROGERS
Göran SLUITER

មេធាវីការពារក្តីអ៊ឹម ថែម

ប៊ីត ស្វាំងលីម
John R. W. D. Jones

សហមេធាវីដើមបណ្តឹងរដ្ឋប្បវេណី

ជេត វណ្ណលី
ហុង គីមសួន
គីម ម៉េងឃី

ឡោ ជុនធី
សំ សុគង់
ស៊ុន ស៊ីវ៉ាន

ទី ស្រីនណា
វ៉ែន ពៅ

Linda BEHNKE
Laure DESFORGES

Herve DIAKIESE
Ferdinand DJAMMEN-
NZEPA
Nicole DUMAS
Isabelle DURAND
Françoise GAUTRY
Emmanuel JACOMY
Martine JACQUIN
Christine MARTINEAU
Barnabe NEKUI
Lyma NGUYEN
Beini YE

I. ប្រវត្តិវិវត្តិ

- ១. ករណីខ្វែងយោបល់គ្នាពាក់ព័ន្ធនានានៅក្នុងសំណុំរឿងនេះត្រូវបានចុះហត្ថលេខានៅថ្ងៃទី ២២ ខែ កុម្ភៈ និងថ្ងៃទី ៥ ខែ មេសា ឆ្នាំ ២០១៣។
- ២. នៅថ្ងៃទី ១១ ខែ សីហា ឆ្នាំ ២០១៥ មេធាវីការពារក្តី អា អាន (“មេធាវីការពារក្តី”) បានដាក់សំណើសុំបំពេញកិច្ចស៊ើបសួរលើកទី ៥ និងសំណើសុំឱ្យមានជំនាញ (“សំណើ”)^១។

II. សារណា

- ៣. សំណើ ជាចម្បងមានសំណើតូចៗចំនួនបី ដែលលក្ខណៈនៃសំណើនីមួយៗត្រូវបានសង្ខេបដូចខាងក្រោម៖

ក. សំណើទី ១

- ៤. នៅក្នុងសំណើទី ១ មេធាវីការពារក្តី បញ្ជាក់ថា ការអូសបន្លាយនៃសង្គ្រាមស៊ីវិល វិបត្តិមនុស្សធម៌កំពុងបន្ត គោលនយោបាយរបស់រដ្ឋាភិបាល ការទម្លាក់គ្រាប់បែករបស់សហរដ្ឋអាមេរិក និងកត្តាប្រវត្តិសាស្ត្រផ្សេងទៀត បានបង្កើតឱ្យមានជីវភាពរស់នៅលំបាកសម្រាប់ប្រជាជនកម្ពុជានៅមុនឆ្នាំ ១៩៧៧ រាប់បញ្ចូលទាំងភូមិភាគកណ្តាលផងដែរ^២។ មេធាវីការពារក្តី ស្នើសហចៅក្រមស៊ើបអង្កេត (“ស.ច.ស”) សុំស៊ើបអង្កេតស្ថានភាពរស់នៅទាំងនេះតាមរយៈការបំពេញកិច្ចស៊ើបសួរដូចខាងក្រោម។
- ៥. ទីមួយ មេធាវីការពារក្តី ស្នើ ស.ច.ស. សុំស្វែងរក និងស្តាប់ចម្លើយសាក្សីនានាស្រដៀងគ្នានឹងសាក្សីផ្សេងទៀតដែលអ្នកស៊ើបអង្កេតរបស់ការិយាល័យសហចៅក្រមស៊ើបអង្កេត (“ក.ស.

¹សំណុំរឿង ០០៤ ឯកសារ D260 សំណើសុំបំពេញកិច្ចស៊ើបសួរលើកទី ៥ និងសំណើសុំឱ្យមានជំនាញ ថ្ងៃទី ១១ ខែ សីហា ឆ្នាំ ២០១៥។

²សំណើ កថាខណ្ឌ ២០-៣២។

អង្គជំនុំជម្រះវិសាមញ្ញក្នុងតុលាការកម្ពុជា មានទីតាំងស្ថិតនៅ ផ្លូវជាតិលេខ៤ សង្កាត់ ចោមចៅ ខណ្ឌ ពោធិ៍សែនជ័យ ភ្នំពេញ
ប្រអប់សំបុត្រលេខ៧១ ទូរសព្ទលេខ +៨៥៥(០)២៣ ២១៩៨១៤ ទូរសារលេខ +៨៥៥(០)២៣ ២១៩៨៤១។

ច.ស”) បានស្តាប់ចម្លើយរួចហើយ ហើយសាក្សីទាំងនោះមានបង្ហាញនៅក្នុងសំណើ ដែលពួកគាត់អាចមានព័ត៌មានពាក់ព័ន្ធ និងតម្លៃភស្តុតាងអំពីស្ថានភាពរស់នៅមុនឆ្នាំ ១៩៧៧^៣។

៦. ទីពីរ មេធាវីការពារក្តី ស្នើ ស.ច.ស សុំស្វែងរក និងដាក់ចូលក្នុងសំណុំរឿងនូវរបាយការណ៍នានាដែលធ្វើឡើងដោយសហរដ្ឋអាមេរិក រុស្ស៊ី និងចិន ព្រមទាំងឯកសារស្រាវជ្រាវទាក់ទងនឹងស្ថានភាពមនុស្សធម៌ និងសេដ្ឋកិច្ចនៅក្នុងប្រទេសកម្ពុជាពីឆ្នាំ ១៩៧០ ដល់ឆ្នាំ ១៩៧៧ សង្គ្រាមស៊ីវិល និងការទម្លាក់គ្រាប់បែករបស់អាមេរិក^៤។

៧. ទីបី មេធាវីការពារក្តី ស្នើ ស.ច.ស សុំបង្កើត និងអនុវត្តការស្ទាបស្ទង់មតិតាមបរិបទអំពីស្ថានភាពរស់នៅក្នុងអំឡុងរយៈកាលនោះ^៥ ដោយមានជំនួយពីអ្នកជំនាញ គឺលោកស្រីបណ្ឌិត Liana Epstein។ មេធាវីការពារក្តី បញ្ជាក់ថា ការតែងតាំងលោកស្រី Epstein គឺជាការចាំបាច់ ពីព្រោះថា ការបង្កើតការស្ទាបស្ទង់មតិបែបនេះគឺហួសពីជំនាញរបស់តុលាការហើយ ជាការ“សំខាន់ខ្លាំងណាស់”ដែលត្រូវរកឱ្យឃើញឱ្យបានត្រឹមត្រូវ និងអាចជឿជាក់បានអំពីស្ថានភាពរស់នៅរវាងឆ្នាំ ១៩៧០ ដល់ឆ្នាំ ១៩៧៧ ព្រមទាំងក្រោយឆ្នាំ ១៩៧៧^៦។

៨. មេធាវីការពារក្តី បញ្ជាក់ថា កិច្ចស៊ើបសួរទាំងនេះគឺជាប់ពាក់ព័ន្ធ និងចាំបាច់ត្រូវធ្វើឡើងដើម្បីបញ្ជាក់ពីការពិតនៅក្នុងកិច្ចស៊ើបសួរ ជាពិសេសទាក់ទងនឹងការចោទប្រកាន់ដែលថា បន្ទាប់ពីកម្មាភិបាលនិរតីមកដល់ ស្ថានភាពរស់នៅនៅភូមិភាគកណ្តាលកាន់តែធ្ងន់ធ្ងរ^៧។ មេធាវីការពារក្តី ក៏បញ្ជាក់ថា កិច្ចស៊ើបសួរទាំងនេះទំនងជាអាចរកបានភស្តុតាងដោះបន្ទុក បឋមសម្រាប់ជួយ អា អាន ពីព្រោះថា ព្រឹត្តិការណ៍ដែលបានកើតឡើងនៅក្នុងប្រទេសកម្ពុជានៅមុនឆ្នាំ ១៩៧៧ ទំនងជាអាចធ្វើឱ្យប៉ះពាល់ដល់ស្ថានភាពរស់នៅក្រោយឆ្នាំ ១៩៧៧។ បើតាមមេធាវីការពារក្តី ការវិភាគយ៉ាងលម្អិតអំពីព្រឹត្តិការណ៍ទាំងនេះនឹង “*បានចោលការចោទ*

^៣សំណើ កថាខណ្ឌ ៣៣។ មេធាវីការពារក្តី ចោទថា នៅក្នុងការស្តាប់ចម្លើយសាក្សីទាំងនេះ អ្នកស៊ើបអង្កេតរបស់ក.ស.ច.ស មិនបានសាកសួរឱ្យបានគ្រប់គ្រាន់អំពីស្ថានភាពរស់នៅមុនឆ្នាំ ១៩៧៧ ទេ ប៉ុន្តែ មេធាវីការពារក្តី មិនស្នើថាសាក្សីទាំងនេះគួរត្រូវស្តាប់ចម្លើយឡើងវិញទេ។

^៤សំណើ កថាខណ្ឌ ៣៤។

^៥សំណើ កថាខណ្ឌ ១ និង ៣៥។

^៦សំណើ កថាខណ្ឌ ៣៨-៣៩។

^៧សំណើ កថាខណ្ឌ ៣៦។

ប្រកាន់របស់សហព្រះរាជអាជ្ញាអំពីការកើនឡើងនូវការស្តាប់ និងស្ថានភាពរស់នៅលំបាក វេទនាផ្សេងទៀតនៅក្នុងភូមិភាគកណ្តាលនៅក្រោយឆ្នាំ ១៩៧៧”^៨។

ខ. សំណើទី ២

៩. មេធាវីការពារក្តី ក៏ស្នើ ស.ច.ស សុំស្វែងរក និងស្តាប់ចម្លើយសាក្សីនានាដែលអាចមាន ព័ត៌មានអំពីសកម្មភាពរបស់កម្មាភិបាលខ្មែរក្រហមនៅមុនឆ្នាំ ១៩៧៧ ដែលអាចប៉ះពាល់ដល់ ស្ថានភាពរស់នៅរបស់ប្រជាជននៅក្នុងអំឡុងឆ្នាំនោះ និងបន្ទាប់ពីឆ្នាំនោះ ដូចជា ការផ្លាស់ ទីលំនៅអ្នកទីក្រុងទៅជនបទនៅភូមិភាគកណ្តាល^៩។
១០. មេធាវីការពារក្តី បញ្ជាក់ថា កិច្ចស៊ើបសួរនេះគឺពាក់ព័ន្ធនឹងការកំណត់ថាតើឧក្រិដ្ឋកម្មណាដែល បានចោទប្រកាន់អាចកើតឡើងដោយសារកម្មាភិបាលខ្មែរក្រហមដែលទទួលខុសត្រូវនៅភូមិ ភាគកណ្តាលនៅមុនឆ្នាំ ១៩៧៧ គឺមិនកម្មាភិបាលភូមិភាគនិរតីទេ ហើយកិច្ចស៊ើបសួរនេះ អាចនាំឱ្យមានភស្តុតាងដោះបន្ទុក *បឋម* សម្រាប់ជួយ អោ អាន^{១០}។

គ. សំណើទី ៣

១១. មេធាវីការពារក្តី ស្នើទៀតថា ស.ច.ស គួរតែស៊ើបអង្កេតសកម្មភាពរបស់ អោ អាន ឬ កម្មាភិបាលនិរតីដែលបានធ្វើឡើងដើម្បីលើកកម្ពស់ជីវភាពរស់នៅនៅភូមិភាគកណ្តាល ដែល នេះគឺពាក់ព័ន្ធនឹងការចោទប្រកាន់របស់សហព្រះរាជអាជ្ញាអន្តរជាតិ ដែលថា ស្ថានភាពរស់នៅ កាន់តែធ្ងន់ធ្ងរបន្ទាប់ពីកម្មាភិបាលភូមិភាគនិរតី មកដល់^{១១}។

III. ពិភាក្សា

ក. ការវិភាគសំណើទី ១

i. ភាពពាក់ព័ន្ធនៃភស្តុតាងអំពីស្ថានភាពមុនឆ្នាំ ១៩៧៧

^៨សំណើ កថាខណ្ឌ ៣៧។
^៩សំណើ កថាខណ្ឌ ៤២-៤៤។
^{១០}សំណើ កថាខណ្ឌ ៤៥។
^{១១}សំណើ កថាខណ្ឌ ៤៦-៥១។

១២. អ.វ.ត.ក គឺជាតុលាការព្រហ្មទណ្ឌដែលមានយុត្តាធិការលើរឿងក្តីចំពោះឧក្រិដ្ឋកម្មជាក់លាក់ មួយចំនួនដែលបានបង្ហាញនៅក្នុងមាត្រា៣ ដល់ មាត្រា៨ នៃច្បាប់ស្តីពីការបង្កើតអ.វ.ត.ក¹²។ តួនាទី និងការទទួលខុសត្រូវរបស់ ស.ច.ស គឺត្រូវស៊ើបអង្កេតការចោទប្រកាន់នានានៅក្នុង ដីកាសន្និដ្ឋានបញ្ជូនរឿងឱ្យស៊ើបសួរ និងដីកាសន្និដ្ឋានបញ្ជូនរឿងឱ្យស៊ើបសួរបន្ថែម ហើយនៅ ចុងបញ្ចប់នៃកិច្ចស៊ើបសួរ ត្រូវសម្រេចថា តើមានភស្តុតាងដែលតម្រូវឱ្យបញ្ជូនជនត្រូវចោទ ទៅជំនុំជម្រះដែរឬអត់¹³។ នៅក្នុងបរិបទនេះ គឺថា ត្រូវតែពិនិត្យមើលវិធានផ្ទៃក្នុង ៥៥(៥) ត្រង់ការលើកឡើងអំពី “វិធានការស៊ើបសួរដែលនាំទៅរកការបង្ហាញការពិត”។
១៣. ឧក្រិដ្ឋកម្មដែលបានចោទនៅក្នុងសំណុំរឿង ០០៤ រួមមានចោទប្រកាន់អំពីអំពើឧក្រិដ្ឋកម្ម របស់ អោ អាន គឺទាក់ទងនឹងព្រឹត្តិការណ៍ដែលបានកើតឡើងនៅភូមិភាគកណ្តាលនៃកម្ពុជា ប្រជាធិបតេយ្យ ប្រហែលជាចាប់តាំងពីខែ កុម្ភៈ ឆ្នាំ ១៩៧៧¹⁴។ ព្រឹត្តិការណ៍ដែលបានកើត ឡើងនៅមុនឆ្នាំ ១៩៧៧ គឺពាក់ព័ន្ធនឹងកិច្ចស៊ើបសួរសំណុំរឿង ០០៤ តែត្រឹមវិសាលភាពថា ព្រឹត្តិការណ៍ទាំងនោះពាក់ព័ន្ធនឹងការកំណត់លើការចោទប្រកាន់ទាំងនេះ។
១៤. មានការចោទប្រកាន់ថា ស្ថានភាពរស់នៅនៅភូមិភាគកណ្តាលកាន់តែធ្ងន់ធ្ងរនៅពេលដែល កម្មាភិបាលនិរតី មកដល់¹⁵ ប៉ុន្តែ ការចោទប្រកាន់នេះ ទោះបីជាមានភស្តុតាងបញ្ជាក់ក៏ដោយ ក៏មិនមែនជាឧក្រិដ្ឋកម្មដែរ។ ប៉ុន្តែ ការអនុវត្តឱ្យមានលក្ខខណ្ឌរស់នៅមួយចំនួន អាចជាឧក្រិដ្ឋ កម្មមួយនៅក្នុងយុត្តាធិការរបស់ អ.វ.ត.ក ទោះបីជាថា លក្ខខណ្ឌរស់នៅទាំងនោះបានល្អ ប្រសើរជាងស្ថានភាពរស់នៅមុនឆ្នាំ ១៩៧៧ ក៏ដោយ។ អ្វីដែលសំខាន់គឺថា តើសកម្មភាព របស់កម្មាភិបាលនិរតីនៅក្រោយឆ្នាំ ១៩៧៧ រាប់បញ្ចូលទាំងសកម្មភាពរបស់ អោ អាន ផងដែរ ត្រូវតាមធាតុផ្សំនៃឧក្រិដ្ឋកម្មដែល អ.វ.ត.ក មានយុត្តាធិការដែរឬអត់។
១៥. ត្រឹមវិសាលភាពថា ភស្តុតាងអំពីព្រឹត្តិការណ៍មុនឆ្នាំ ១៩៧៧ អាចផ្តល់ព័ត៌មានបរិបទពាក់ព័ន្ធ ក្នុងការវាយតម្លៃអំពីព្រឹត្តិការណ៍នៅក្រោយឆ្នាំ ១៩៧៧ នោះ ខ្ញុំយល់ឃើញថា ដូចដែលអ្នក

¹² សូមមើល មាត្រា ១ នៃកិច្ចព្រមព្រៀង អ.វ.ត.ក និងមាត្រា ១ នៃច្បាប់ស្តីពីការបង្កើត អ.វ.ត.ក។

¹³ សូមមើល វិធានផ្ទៃក្នុង ៥៥(១) និង ៦៧(១)។

¹⁴ សំណុំរឿង០០៤ ឯកសារ D1 ដីកាសន្និដ្ឋានបញ្ជូនរឿងឱ្យស៊ើបសួរលើកទី៣របស់សហព្រះរាជអាជ្ញា ថ្ងៃទី ២០ ខែ វិច្ឆិកា ឆ្នាំ២០០៨ កថាខណ្ឌ ១៦, ១៨ និង ៨៥។

¹⁵ ដីកាសន្និដ្ឋានបញ្ជូនរឿងឱ្យស៊ើបសួរ កថាខណ្ឌ ១១ និង ២២។

អង្គជំនុំជម្រះវិសាមញ្ញក្នុងតុលាការកម្ពុជា មានទីតាំងស្ថិតនៅ ផ្លូវជាតិលេខ៤ សង្កាត់ ចោមចៅ ខណ្ឌ ពោធិ៍សែនជ័យ ភ្នំពេញ
ប្រអប់សំបុត្រលេខ៧១ ទូរសព្ទលេខ +៨៥៥(០)២៣ ២១៩៨១២ ទូរសារលេខ +៨៥៥(០)២៣ ២១៩៨៤១។

ស៊ើបអង្កេតរបស់ ក.ស.ច.ស បានធ្វើរួចហើយមកដល់ថ្ងៃនេះ គឺបានធ្វើគ្រប់គ្រាន់ហើយក្នុង ការចោទសួរមនុស្សដែលធ្លាប់ឆ្លងកាត់ការរស់នៅនៅភូមិភាគកណ្តាលនៅមុនឆ្នាំ ១៩៧៧។ មនុស្សដែលធ្លាប់រស់នៅភូមិភាគកណ្តាលទាំងមុនឆ្នាំ ១៩៧៧ ទាំងក្រោយឆ្នាំ ១៩៧៧ គឺស្ថិត នៅក្នុងតួនាទីយ៉ាងល្អពិសេសដើម្បីផ្តល់ភស្តុតាងប្រភេទនេះ ហើយភស្តុតាងពីសាក្សីបែបនេះគឺ មានរួចហើយនៅក្នុងសំណុំរឿង¹⁶។

១៦. ដើម្បីវាយតម្លៃការចោទប្រកាន់នានានៅក្នុងសំណុំរឿង ០០៤ ខ្ញុំមិនយល់ឃើញថាចាំបាច់ត្រូវ ប្រមូល និងដាក់ចូលក្នុងសំណុំរឿងនូវភស្តុតាងឯកសារដែលបានបង្ហាញនៅក្នុងសំណើទី១ ទេ ហើយខ្ញុំក៏មិនយល់ឃើញថាចាំបាច់ត្រូវបង្កើតឱ្យមានការស្ទាបស្ទង់មតិដោយមានជំនួយពី លោកស្រីបណ្ឌិត Espstein ដែលមេធាវីការពារក្តី បានស្នើនោះដែរ។

ii. តម្លៃភស្តុតាងដោះបន្ទុកបឋមអំពីស្ថានភាពមុនឆ្នាំ ១៩៧៧

១៧. ទាក់ទងនឹងភស្តុតាងដោះបន្ទុកបឋម ដែលស្នើសុំនៅក្នុងសំណើទី១ មេធាវីការពារក្តី អះអាង ថា ការវិភាគយ៉ាងលម្អិតអំពីព្រឹត្តិការណ៍ និងស្ថានភាពរស់នៅមុនឆ្នាំ ១៩៧៧ នឹង “*ព្រមាន ចោលការចោទប្រកាន់របស់សហព្រះរាជអាជ្ញាអំពីការកើនឡើងនូវការស្លាប់ និងស្ថានភាពរស់ នៅលំបាកវេទនាផ្សេងទៀតនៅក្នុងភូមិភាគកណ្តាលនៅក្រោយឆ្នាំ ១៩៧៧*”¹⁷។ ថាតើការ

¹⁶ សូមមើល ឧទាហរណ៍ សំណុំរឿង ០០៤ ឯកសារ D117/1 កំណត់ហេតុនៃការស្តាប់ចម្លើយសាក្សីឡេង រណ្តាង ថ្ងៃទី ១១ ខែធ្នូ ឆ្នាំ ២០១២ ERN0087461 ឆ.៨-ឆ.៩។ សំណុំរឿង ០០៤ ឯកសារ D117/57 កំណត់ហេតុនៃការស្តាប់ចម្លើយ សាក្សី គាន ឡី ថ្ងៃទី ២៤ ខែ មិថុនា ឆ្នាំ ២០១៤ ERN00997289 ឆ.៥។ សំណុំរឿង ០០៤ ឯកសារ D117/37 កំណត់ ហេតុនៃការស្តាប់ចម្លើយសាក្សីឡេង វ៉ា ថ្ងៃទី ២៣ ខែ មេសា ឆ្នាំ ២០១៤ ERN00993572 ឆ.៣។ សំណុំរឿង ០០៤ ឯកសារ D87 កំណត់ហេតុនៃការស្តាប់ចម្លើយសាក្សី ឈាន ប៉ាង ថ្ងៃទី ២៦ ខែ សីហា ឆ្នាំ ២០១៤ ទំព័រ ២[អង់គ្លេស]។ សំណុំរឿង ០០៤ ឯកសារ D117/46 កំណត់ហេតុនៃការស្តាប់ចម្លើយសាក្សី អៀម ចាន់នី ថ្ងៃទី ៩ ខែ ឧសភា ឆ្នាំ ២០១៤ ERN00987165 ឆ.៩។ សំណុំរឿង ០០៤ ឯកសារ D117/47 កំណត់ហេតុនៃការស្តាប់ចម្លើយសាក្សី អោក ចន្ទី ថ្ងៃទី ១០ ខែ ឧសភា ឆ្នាំ ២០១៤ ERN00987171 ឆ.២។ សំណុំរឿង ០០៤ ឯកសារ D78 កំណត់ហេតុនៃការស្តាប់ចម្លើយសាក្សី ជិន ស៊ីណាល់ ថ្ងៃទី ២៦ ខែ មេសា ឆ្នាំ ២០១១ ERN 00729741 ឆ.១០។ សំណុំរឿង ០០៤ ឯកសារ D117/57 កំណត់ ហេតុនៃការស្តាប់ចម្លើយ សាក្សី គាន ឡី ថ្ងៃទី ២៤ ខែ មិថុនា ឆ្នាំ ២០១៤ ERN00997290 ឆ.១២។ សំណុំរឿង ០០៤ ឯកសារD219/320 កំណត់ហេតុនៃការស្តាប់ចម្លើយសាក្សី ប៉ោ សន ថ្ងៃទី ១២ ខែ ឧសភា ឆ្នាំ ២០១៥ ERN01099635 ឆ.២។

¹⁷ សំណើ កថាខណ្ឌ ៣៧។

ស្តាប់បានកើនឡើង ឬក៏ថយចុះនោះបន្ទាប់ពីកម្មាភិបាលនិរតីមកដល់ គឺមិនកំណត់ថាតើ ឧក្រិដ្ឋកម្មដែលបានចោទនៅក្នុងសំណុំរឿង០០៤ បានប្រព្រឹត្តចាប់តាំងពីពេលនោះឬអត់នោះ ទេ។ ជាងនេះទៀត មេធាវីការពារក្តី មិនបានបង្ហាញពីរបៀបដែល ការស៊ើបអង្កេតលើ ព្រឹត្តិការណ៍មុនឆ្នាំ ១៩៧៧ អាចបានចោលការចោទប្រកាន់អំពីស្ថានភាពរស់នៅយ៉ាងវេទនា នៅក្រោយឆ្នាំ ១៩៧៧ យ៉ាងណានោះទេ។ មេធាវីការពារក្តី ក៏មិនបានបញ្ជាក់ថា ភ័ស្តុតាង បែបនេះពាក់ព័ន្ធយ៉ាងណាជាមួយនឹងធាតុផ្សំនៃឧក្រិដ្ឋកម្មដែលបានចោទ និងទម្រង់នៃការ ទទួលខុសត្រូវ ឬក៏ភ័ស្តុតាងបែបនេះនឹងមានឥទ្ធិពលយ៉ាងណាទៅលើការចោទប្រកាន់អំពីការ ទទួលខុសត្រូវព្រហ្មទណ្ឌរបស់ អោ អាន នោះដែរ។ ហេតុដូច្នេះ ខ្ញុំមិនជឿថាមានតម្លៃភ័ស្តុតាង ដោះបន្ទុក ២២២ ដូចបានស្នើសុំនៅក្នុងសំណើទី ១ ទេ។

១៨. បន្ថែមពីលើនេះទៀត ភ័ស្តុតាងនៅក្នុងសំណុំរឿង បង្ហាញថា ស្ថានភាពរស់នៅយ៉ាងលំបាក ក្រោយឆ្នាំ ១៩៧៧ គឺជាលទ្ធផលនៃគោលនយោបាយដែលអនុវត្តដោយកម្មាភិបាលទទួល ខុសត្រូវនៅភូមិភាគកណ្តាលនៅពេលនោះ មិនមែនដោយសារកង្វះខាតធនធានទាំងស្រុង ឬក៏ កង្វះខាតធនធានធ្ងន់ធ្ងរ ដែលរារាំងជាសក្យានុម័តមិនឱ្យកម្មាភិបាលទទួលខុសត្រូវនៅភូមិភាគ កណ្តាល ធានាបានថា មានស្ថានភាពរស់នៅដែលមានលក្ខណៈមនុស្សធម៌ជាងនេះសម្រាប់ ប្រជាជនដែលរស់នៅទីនោះ¹⁸។ ឧទាហរណ៍ សាក្សីម្នាក់មកពីខេត្តកំពង់ចាម បានបញ្ជាក់ថា ស្ថានភាពរស់នៅមានការលំបាកនៅឆ្នាំ ១៩៧៧ និង ១៩៧៨ ទោះបីជាការបង្កបង្កើនផលស្រូវ និងដំណាំផ្សេងទៀតបានទទួលផលច្រើនក៏ដោយ¹⁹។ នៅពេលនោះ ប្រជាជនស្ថិត នៅក្នុងជំហរមួយអាចផលិតស្បៀងសម្រាប់ខ្លួនឯងបាន ប៉ុន្តែ អ្នកដែលគេរកឃើញថា [លួច]ដាំដំណាំត្រូវគេចាប់ខ្លួន និងអាចត្រូវគេសម្លាប់ចោល²⁰។ សាក្សីម្នាក់ទៀតបានបញ្ជាក់ ថា នៅការដ្ឋានមួយនៅតំបន់ ៤១ ភូមិភាគកណ្តាល ការផ្តល់របបអាហារគឺខុសគ្នាអាស្រ័យ តាមការបំពេញការងារ ដោយអ្នកដែលខិតខំធ្វើការទទួលបានអាហារគ្រប់គ្រាន់ ចំណែកឯអ្នក

¹⁸ខ្ញុំប្រើប្រាស់ករិយាសព្ទ “បង្ហាញ/indicates” ពីព្រោះថា នេះមិនមានន័យថាជាការសម្រេចស្ថាពរលើបញ្ហានេះទេ ហើយ ការសម្រេចនេះនឹងត្រូវធ្វើឡើងតែនៅពេលចុងបញ្ចប់នៃកិច្ចស៊ើបសួរតែប៉ុណ្ណោះ។

¹⁹សំណុំរឿង ០០៤ ឯកសារ D117/46 កំណត់ហេតុនៃការស្តាប់ចម្លើយសាក្សី អៀម បាននី ថ្ងៃទី ៩ ខែ ឧសភា ឆ្នាំ ២០១៤ ERN00987165 ឆ.១១។

²⁰សំណុំរឿង ០០៤ ឯកសារ 219/217 កំណត់ហេតុនៃការស្តាប់ចម្លើយសាក្សី ឆេន ហាម ថ្ងៃទី ១១ ខែ ឧសភា ឆ្នាំ ២០១៥ ERN01075805-01075806 ឆ.១៩-ឆ.២៧។

ផ្សេងទៀត រួមមានអ្នកជំងឺផងដែរ គឺទទួលបានរបបអាហារតិចជាង²¹។ ភ័ស្តុតាងផ្សេងទៀត បង្ហាញថា ការផ្តល់របបអាហារគឺគ្រប់ពេលអាស្រ័យតាមអ្នកដែលសហការជាមួយរដ្ឋ អំណាច²² ហើយការបង្កាត់អាហារត្រូវបានប្រើប្រាស់ជាទម្រង់មួយនៃការដាក់ទណ្ឌកម្មទៅលើ កម្មករដែលធ្វើការងារមិនគ្រប់តាមតម្រូវការរបស់កម្មាភិបាលដែលទទួលខុសត្រូវ²³។ ចុង ក្រោយបំផុត កម្មាភិបាលជាន់ខ្ពស់នៅភូមិភាគកណ្តាល ស្តែងឱ្យឃើញថាទទួលបានអាហារ បានល្អប្រសើរជាងប្រជាជនធម្មតា²⁴។

១៩. បន្ថែមពីលើនេះទៀត ត្រឹមវិសាលភាពថា ស្ថានភាពរស់នៅដែលបានអនុវត្តលើអ្នករស់នៅនៅ ភូមិភាគកណ្តាលក្រោយឆ្នាំ ១៩៧៧ អាចធ្វើឱ្យមានលទ្ធផលដែលជាឧក្រិដ្ឋកម្មស្ថិតនៅក្រោម យុត្តាធិការរបស់ អ.វ.ត.ក នោះ លទ្ធផលបែបនេះមិនមែនត្រឹមតែដោយសារបរិមាណ អាហារ ទឹក និងការថែទាំសុខភាពដែលប្រជាជនទទួលបានប៉ុណ្ណោះទេ ប៉ុន្តែក៏ដោយសារតែ កត្តាមួយចំនួនដែលស្តែងឱ្យឃើញថាបានកើតឡើងបណ្តាលមកពីរដ្ឋអំណាចដែលទទួលខុស ត្រូវនៅពេលនោះ ដូចជា ការដាក់ប្រជាជនឱ្យធ្វើការងារធ្ងន់ក្រោមការគំរាមកំហែង ទោះបីជា ឈឺក៏ដោយ ហើយមិនផ្តល់អាហារគ្រប់គ្រាន់ដើម្បីឱ្យធ្វើការងារធ្ងន់ និងធ្វើការច្រើនម៉ោងទេ²⁵ ។

²¹សំណុំរឿង ០០៤ ឯកសារ D219/286 កំណត់ហេតុនៃការស្តាប់ចម្លើយសាក្សី មិន អាត ថ្ងៃទី ២២ ខែ មេសា ឆ្នាំ ២០១៥ ERN01091407-01091408 ឆ.១២-ឆ.១៤ [“បើយើងធ្វើមិនហើយទេ គេវាល់បាយឱ្យមួយកូនបានម្នាក់... ប្រសិនបើយើងធ្វើការច្រើន យើងទទួលបានបាយហូបផ្អែក”។ អ្នកឈឺ ទទួលបានបបរចន្តិចបន្តួចប៉ុណ្ណោះ។]

²²សូមមើល ឧទាហរណ៍ សំណុំរឿង ០០៤ ឯកសារ D219/290 កំណត់ហេតុនៃការស្តាប់ចម្លើយសាក្សី ស ឈាង ថ្ងៃទី ២៨ ខែ មេសា ឆ្នាំ ២០១៥ ERN01091454 ឆ.២៥។

²³សូមមើល ឧទាហរណ៍ សំណុំរឿង ០០៤ ឯកសារ D219/331 កំណត់ហេតុនៃការស្តាប់ចម្លើយសាក្សី ផន សុផល ថ្ងៃទី ៧ ខែ ឧសភា ឆ្នាំ ២០១៥ ERN01101260 ឆ.៦៥។

²⁴សំណុំរឿង ០០៤ ឯកសារ D219/348 កំណត់ហេតុនៃការស្តាប់ចម្លើយសាក្សី អ៊ុំ តន ថ្ងៃទី ២ ខែ មិថុនា ឆ្នាំ ២០១៥ ERN01103358 ឆ.១៨។

²⁵សូមមើល ឧទាហរណ៍ សំណុំរឿង ០០៤ ឯកសារ D3/4 កំណត់ហេតុនៃការស្តាប់ចម្លើយសាក្សី ជិន ស៊ីណាល់ ថ្ងៃទី ១៧ ខែ សីហា ឆ្នាំ ២០១០ ERN00596359-00596360 ឆ.១០ និង ឆ.១៣។ សំណុំរឿង ០០៤ ឯកសារ D3/5 កំណត់ ហេតុនៃការស្តាប់ចម្លើយសាក្សី បោ ទ្រព្យ ថ្ងៃទី ១៨ ខែ សីហា ឆ្នាំ ២០១០ ERN00596371 ឆ.៩។ សំណុំរឿង ០០៤ ឯកសារ D117/60 កំណត់ហេតុនៃការស្តាប់ចម្លើយអ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណី សុំ ប៉េត ថ្ងៃទី ៤ ខែ សីហា ឆ្នាំ ២០១៤ ERN01007615 ឆ.១៨-ឆ.១៩។ សំណុំរឿង ០០៤ ឯកសារ D219/286 កំណត់ហេតុនៃការស្តាប់

២០. ការសម្រេចចុងក្រោយលើបញ្ហាទាំងនេះនឹងត្រូវធ្វើឡើងតែនៅពេលចុងបញ្ចប់នៃកិច្ចបន្ថែមស៊ើបសួរតែប៉ុណ្ណោះ ប៉ុន្តែ ដោយផ្អែកលើភស្តុតាងនេះ ខ្ញុំមិនជឿថា ការស៊ើបអង្កេតយ៉ាងលម្អិតលើព្រឹត្តិការណ៍មុនឆ្នាំ ១៩៧៧ ដូចដែលមេធាវីការពារក្តី បានស្នើសុំនោះ នឹងជួយធ្វើសេចក្តីសម្រេចលើការចោទប្រកាន់នានាប្រឆាំងនឹង អា អាន នោះទេ។
២១. ចុងក្រោយបង្អស់ ទោះបីជាសន្មតថា ការខ្វះខាតធនធានក្រោយឆ្នាំ ១៩៧៧ គឺកើតឡើងមួយផ្នែកដោយសារព្រឹត្តិការណ៍មុនឆ្នាំ ១៩៧៧ ក៏ដោយចុះ ក៏ កាលៈទេសនេះនឹងមិនដោះបន្ទុកជនត្រូវចោទណាម្នាក់មិនឱ្យទទួលខុសត្រូវដែរ ប្រសិនបើភស្តុតាងបង្ហាញថា សកម្មភាពរបស់គាត់ គឺជាឧក្រិដ្ឋកម្មមួយក្នុងចំណោមឧក្រិដ្ឋកម្មដែលស្ថិតនៅក្រោមយុត្តាធិការរបស់ អ.វ.ត.ក។ បញ្ហានេះត្រូវបានពិចារណាដោយអង្គជំនុំជម្រះសាលាដំបូងនៃតុលាការ ICTY នៅក្នុងសេចក្តីសម្រេចនានាគួរឱ្យជឿជាក់នៅក្នុងរឿងក្តី *រដ្ឋអាជ្ញាធរទល់នឹង Delalić និងអ្នកផ្សេងទៀត*។ អង្គជំនុំជម្រះសាលាដំបូងនេះ បានបញ្ជាក់ថា៖

មុនពេលបន្តដំណើរការនីតិវិធីសម្រេចថាតើ ស្ថានភាពទាំងនេះបង្កើតឱ្យមានបទល្មើសដែលរដ្ឋអាជ្ញាបានចោទ ដែរឬអត់នោះ អង្គជំនុំជម្រះសាលាដំបូង នៅត្រង់នេះត្រូវតែដោះស្រាយទុក្ខវេទនាជាគោលការណ៍ដែលមេធាវីការពារក្តីបានលើកឡើង។ មេធាវីការពារក្តី មានជំហរថា ដោយពិនិត្យមើលស្ថានភាពទូទៅនៅក្រុង Konjic នៅពេលនោះ គឺថា គ្មានការទទួលខុសត្រូវព្រហ្មទណ្ឌណាដែលអាចទម្លាក់ទៅឱ្យជនជាប់ចោទបានទេ ពីព្រោះថា ស្ថានភាពដែលមានជាទូទៅនៅជំនុំកុក Čelebići គឺជាស្ថានភាពល្អបំផុតដែលអាចផ្តល់បានយ៉ាងសមហេតុផល។ តាមអង្គច្បាប់ អង្គជំនុំជម្រះសាលាដំបូងត្រូវតែច្រានចោលការយល់ឃើញនេះ។ ដូចបានបង្ហាញខាងលើ បទដ្ឋានច្បាប់នៅត្រង់នេះគឺមានលក្ខណៈដាច់ខាត មិនអាចប្រៀបធៀបបានទេ។ បទដ្ឋានច្បាប់នេះចែងពីបទដ្ឋានអប្បបរមានៃការប្រព្រឹត្តិ ដែលបទដ្ឋាននេះមិនអាចអនុញ្ញាតឱ្យធ្វើបដិបញ្ញត្តិបានឡើយ។ អាស្រ័យហេតុនេះ អង្គជំនុំជម្រះសាលាដំបូង យល់ឃើញថា អំណាចដាក់ឱ្យជាប់ឃុំខ្លួន ឬអ្នកដែលធ្វើសកម្មភាពតាងនាមឱ្យអំណាចនេះ មិនអាចផ្តល់ទុក្ខវេទនាថា កង្វះខាតធនធានគឺជាយុត្តិកម្មផ្លូវច្បាប់ដើម្បីដាក់បុគ្គលនានាឱ្យជាប់ឃុំខ្លួនក្នុងស្ថានភាពដែលអមនុស្សធម៌បានឡើយ²⁶។

ចម្លើយសាក្សី មិន អាត ថ្ងៃទី ២២ ខែ មេសា ឆ្នាំ ២០១៥ ERN01091408 ឆ.១៣។ សំណុំរឿង ០០៤ ឯកសារ D219/348 កំណត់ហេតុនៃការស្តាប់ចម្លើយសាក្សី អុំ តន ថ្ងៃទី ២ ខែ មិថុនា ឆ្នាំ ២០១៥ ERN01103356 ឆ.៨។

²⁶រឿងក្តី *រដ្ឋអាជ្ញាធរទល់នឹង Delalić និងអ្នកផ្សេងទៀត* សំណុំរឿង IT-96-21-T សាលក្រម ថ្ងៃទី ១៦ ខែ វិច្ឆិកា ឆ្នាំ ២០០៨ កថាខណ្ឌ ១១១៧។

២២. តាមសំអាងហេតុទាំងនេះ ខ្ញុំមិនជឿថា កិច្ចស៊ើបសួរដែលបានស្នើនៅក្នុងសំណើទី ១ ចាំបាច់ ត្រូវធ្វើឡើងនោះទេ ហើយខ្ញុំក៏មិនជឿថា កិច្ចស៊ើបសួរបែបនោះទំនងជាអាចមានលទ្ធផល ភ័ស្តុតាងដោះបន្ទុក *បឋម* សម្រាប់ជួយ អោ អាន ដែរ។

ខ. ការវិភាគសំណើទី ២

២៣. តាមសំអាងហេតុដូចគ្នានឹងសំណើទី ១ ដែរ ខ្ញុំមិនជឿថា ភ័ស្តុតាងដែលបានស្នើនៅក្នុងសំណើ ទី ២ គឺជាភ័ស្តុតាងចាំបាច់ ឬក៏ជាភ័ស្តុតាងដោះបន្ទុក *បឋម* សម្រាប់ជួយ អោ អាន នោះទេ។

គ. ការវិភាគសំណើទី ៣

២៤. ត្រឹមវិសាលភាពថា មេធាវីការពារក្តី អះអាងថា សំណើទី ៣ គឺពាក់ព័ន្ធនឹងការចោទប្រកាន់ ថា ស្ថានភាពរស់នៅកាន់តែធ្ងន់ធ្ងរបន្ទាប់ពីកម្មាភិបាលភូមិភាគនិរតីមកដល់នោះ ខ្ញុំបញ្ជាក់សា ឡើងវិញថា ការចោទប្រកាន់នេះគឺមានលក្ខណៈតិចតួចទេដើម្បីបញ្ជាក់ពីចោទប្រកាន់អំពីការ ទទួលខុសត្រូវព្រហ្មទណ្ឌរបស់ អោ អាន។

២៥. ជាផ្នែកមួយនៅក្នុងកិច្ចស៊ើបសួរសំណុំរឿង ០០៤ របស់ ស.ច.ស សាក្សីនានាតាមទម្លាប់ ធម្មតាត្រូវបានចោទសួរអំពីកម្មាភិបាលនិរតី និងសកម្មភាពរបស់ អោ អាន ទាក់ទងនឹង ការចោទប្រកាន់នៅភូមិភាគកណ្តាល នៅក្នុងរយៈកាលនោះ។ នៅពេលចុងបញ្ចប់នៃកិច្ចស៊ើប សួរ ស.ច.ស នឹងវាយតម្លៃភ័ស្តុតាងនេះទាំងស្រុង ដើម្បីវាយតម្លៃការចោទប្រកាន់អំពី ការទទួលខុសត្រូវព្រហ្មទណ្ឌរបស់គាត់។

តាមសំអាងហេតុខាងលើ ខ្ញុំ ៖

២៦. **ជូនដំណឹង** មេធាវីការពារក្តី ថា ត្រឹមវិសាលភាពដែលថា ការស្វែងរកការពិតអំពីស្ថានភាព រស់នៅមុនឆ្នាំ ១៩៧៧ ពាក់ព័ន្ធនឹងកិច្ចស៊ើបសួរសំណុំរឿង ០០៤ នោះ ភ័ស្តុតាងអំពីស្ថានភាព បែបនេះបានប្រមូលហើយ ហើយនឹងបន្តប្រមូលថែមទៀតតាមរយៈការស្តាប់ចម្លើយអ្នកដែល ធ្លាប់ឆ្លងកាត់ការរស់នៅផ្ទាល់នៅភូមិភាគកណ្តាល ក្នុងអំឡុងពេលនោះ។

២៧. **ជូនដំណឹង** មេធាវីការពារក្តី ថា តាមទម្លាប់ធម្មតា អ្នកស៊ើបអង្កេតរបស់ ស.ច.ស បំពេញ កិច្ចស៊ើបសួរអំពីសកម្មភាពរបស់ អោ អាន និងកម្មាភិបាលនិរតីនៅភូមិភាគកណ្តាលចាប់ពីឆ្នាំ

១៩៧៧ ទៅ រាប់បញ្ចូលទាំងសកម្មភាពណាដែលអាចធ្វើឡើងដើម្បីលើកកម្ពស់ជីវភាពរស់នៅ
របស់ប្រជាជនផងដែរ ហើយភស្តុតាងអំពីសកម្មភាពបែបនោះនឹងត្រូវវាយតម្លៃនៅពេលចុង
បញ្ចប់នៃកិច្ចស៊ើបសួរដើម្បីសម្រេចលើអង្គសេចក្តីនៃការចោទប្រកាន់ប្រឆាំងនឹង អោ អាន ។

២៨. **បដិសេធ** ផ្នែកសេសសល់ផ្សេងទៀតទាំងអស់នៅក្នុងសំណើ ។

ភ្នំពេញ ថ្ងៃទី ១០ ខែ វិច្ឆិកា ឆ្នាំ ២០១៥

ចៅក្រម Michael Bohlander
សហចៅក្រមស៊ើបអង្កេតអន្តរជាតិ
International Co- Investigating Judge
Co-juge d’instruction International